

ב"ה

קובץ לימוד

בעניני גאולה ומשיח

משיחת ש"פ תבוא, כ"א אלול ה'תנש"א



יוצא לאור על ידי

מתיבתא עטרת מנחם מאנטרעאל

תהא שנת פדות

משיחת ש"פ תבוא, כ"א אלול ה'תנש"א

יד. אין דעם אלעם קומט צו א לימוד מיוחד בנוגע צו דער גאולה, וואָס דאַרף קומען תיכף ומיד ממש (לויט אלע סימנים):

די שלימות פון „תבוא אל הארץ“ (און קיום מצות ביכורים בפשטות) וועט זיין אין דער גאולה האמיתית והשלימה, ווי ס'איז געווען „כימי צאתך מארץ מצרים“¹²², ווי עס רעדט זיך בפרשת ביכורים.

וויבאלד אַז דאָס איז דער ענין הכי עיקרי שהזמן גרמא – וואָרום לויט אלע סימנים האָט די גאולה שוין פון לאַנג געדאַרפט קומען – איז פאַרשטאַנדיק אַז דער „וענית ואמרת לפני ה' אלקיך“, ובפרט איז חודש אלול ווען „רשאיין כל מי שרוצה להקביל פניו והוא מקבל את כולם בסבר פנים יפות ומראה פנים שוחקות לכולם“ – דאַרף זיין ספעציעל אַ בקשה (בקול רם) „עד מתי?!... זאַל שוין זיין די גאולה בפועל ממש!

היות, אַז דער „וענית ואמרת“ קומט פון אַ אידן – וואָס ער איז „ביכורים“ לה', „כולא חד“ מיט דעם אויבערשטן, און דער „וענית ואמרת“ ווערט געזאָגט „לפני הוי' אלקיך“ (כולל בפירושו לפני – בפני-מיותו, כנ"ל) – איז פאַרשטאַנדיק אַז דער „וענית ואמרת“ האָט בכח צו ברענגען די גאולה בפועל [אַזוי ווי דער „ונצק אל ה' בגלות מצרים, וישמע ה' את קולינו גו' ויוציאנו ביד חזקה גו' ויביאנו גו' ויתן לנו את הארץ הזאת“], ביז נאָכמער – אַז „טרם יקראו ואני אענה“¹²³: היות אַז ס'איז דאָ די מציאות פון אַ קורא (אַ איד), און ער שטייט אין אַ מצב פון „יקראו“, וואָרט ניט דער אויבערשטער ביז ס'איז דאָ די קריאה בפועל, נאָר „טרם יקראו ואני אענה“.

ואע"פּ אַז ס'איז ידוע דער פתגם פון רבותינו נשיאינו (וועלכער איז אָפּגע-דרוקט און מפורסם¹²⁴), אַז „ניט מיט אונזער רצון זיינען מיר געגאַנגען אין גלות און ניט מיט אונזער רצון וועלן מיר אַרויס פון גלות, נאָר ברצון ה' כו" – רעדט זיך עס ווי אַ איד געפינט זיך מיט אַן אייגענעם רצון („אונזער רצון“, וואָס איז באַזונדער ח"ו פון רצון ה') אין עולם הזה הגשמי בעובדין דחול וכו': אָבער ווי אַ איד שטייט „חד“ מיט קוב"ה, ובפרט אין חודש אלול (ווען ס'איז אַ מצב פון „אני לדודי ודודי לי“) האָט ער ניט זיין אייגענעם רצון, נאָר בלשון המשנה¹²⁵ – „עשה רצונו כרצונך כדי שיעשה רצונך כרצונו“ – דער רצון פון דעם אויבערשטן איז דער רצון פון אַ איד, דער רצון פון אַ איד איז דער רצון פון דעם אויבערשטן – האָט אַ איד בכח צו (אויפטאָן אַז דער אויבערשטער זאָל) מבטל זיין דעם גלות און ברענגען די גאולה תיכף ומיד ממש!

– דער ענין הגלות איז דאָך כלל וכלל ניט שייך צו אַ אידן. וואָרום מקומו פון אַ איד איז – סמוך על שולחן אביו¹²⁶, „לפני ה' אלקיך“ אין בית המקדש. און דאָס וואָס דער אויבערשטער האָט געמאַכט אַ גלות איז בכדי אַרויסרופן די עבודה פון אַ אידן צו מגלה זיין אין וועלט ווי ער איז „ביכורים“ לה', און ווי „ישראל וקוב"ה כולא חד“, און דורך דעם – גלייך מבטל זיין דעם גלות, און אַרויסנעמען אלע ענינים טובים ונעלים וואָס זיינען פאַראַן אין גלות, ביז – מאַכן פון „גולה“ עס זאָל זיין „גאולה“ (דורך מגלה זיין דעם אל"ף פון אלופו של עולם – די כוונה עליונה – אין גלות¹²⁷), די מעלה פון תשובה וואָס קומט אַרויס דורך דער ירידה אין גלות.

ואע"פּ אַז „אחטא ואשוב כו' אין מספיקין בידו לעשות תשובה“¹²⁸ – האָט אָבער דער אויבערשטער געשיקט אידן אין גלות („ניט מיט אונזער רצון זיינען מיר געגאַנגען אין גלות“ כנ"ל) – נאָר דאָס איז געקומען דורך דעם וואָס „גורא עלילה על בני אדם“¹²⁹ נאָר בכדי אויפהויבן אידן העכער: ובמילא, דורך „וענית ואמרת“ פון אַ אידן האָט ער בכח צו מבטל זיין דעם העלם וירידה לפי שעה פון גלות, און אַריינשטעלען אַן אל"ף – אלופו של עולם, מגלה זיין אין דעם – די גאולה האמיתית והשלימה.

ויהי רצון, אַז דורך דעם „וענית ואמרת“ פון אַ אידן, וואָס ער בעט און שרייט צום אויבערשטן: אַנא רחם און נעם שוין אַרויס אידן פון גלות, און ברענג שוין די גאולה האמיתית והשלימה ע"י משיח צדקנו –

ויהי רצון מהשם אַז דאָס זאָל פועל זיין פעולתו, און ברענגען די גאולה תיכף ומיד ממש, און אלע אידן, און יעדער איד, גייען און – „תבוא אל הארץ אשר ה' אלקיך נותן לך נחלה וירשת וישבת בה, ולקחת מראשית כל פרי האדמה גו'“, „וענית ואמרת“ – עס זאָל זיין תיכף ומיד ממש.

Translation of Difficult Words

Because	- וואָרום
Special	- ספעציעל
Furthermore	- נאָכמער
Printed	- אָפּגעדרוקט
Own	- אייגענעם
Separate	- באַזונדער
Accomplish	- אויפמאַן
Call Out	- אַרויסרופן
Take Out	- אַרויסנעמן
Sent	- געשיקט
Picking Up	- אויפהויבן
Placing in	- אַריינשטעלען

Questions on the Sicha

Name: _____

Q. What is the Completion of “Tavo El Ha’aretz”?

Q. What Should We Request in a Loud Voice?

Q. What Does a Yid Have The power to Do?

Q. Does Galus Have a Shaychus to Yidden?
